



ERITREAN REVOLUTIONARY DEMOCRATIC FRONT

**ውዕሎታት ታሪኻዊ 7ይ ውድባዊ ጉባኤ
ሰውራዊ ደሞክራሲያዊ ግንባር ኤርትራ /ሰደግኤ/**

19 ለካቲት 2017

ብ17 ለካቲት 2017 ብድሙቕ ስነ-ስርዓት ዝተጀመረ ታሪኻዊ 7ይ ውድባዊ ጉባኤ ሰደግኤ፡ ኣብ ስሩዕ ገድላዊ ዕዮ ተጸሚዱ ውዲሉ፤ ሓደ ካብቲ ወሳኒ ኣጀንድኡ ናይ 3 ዓመትን ፈረቓን ጸብጻብ ማእከላይ ሸማግለ ብምስማዕ፤ ንዝቐረበሉ ጸብጻብ መሰረት ብምግባር ብደቐቅ ድሕሪ ምምዛን ክካታዕን ክግምግምን ውዲሉ።



በዚ መሰረት ኣብ ዓለማዊ፣ ዞባውን ከባቢያውን ህልው ኩነታት ብምድህሳስ ኣብ ኤርትራዊ ሃገራዊ ደሞክራሲያዊ ቃልሲ ክህልዎ ዝክእል ጽልዋ፣ ብድሆታቱን ኣወንታዊ ጸጋታቱን ብዕምቆት ዳህሲሱ። ካብዚ ብምብጋስ ህልው ደሞክራሲያዊ ተጋድሎና ንምትርናዕ ክንክተሎ ዝግባእ ውሕሉል ጥበብን ተክእሎታት ኣማራጺታትን ዳህሲሱ።



7ይ ውድባዊ ጉባኤ ሰደግኤ፡ አብ ሃገራዊ ጉዳይ ዝቐረበሉ ዓሚቕ ጸብጸብ ብፍሉይ ትኩረት ዘትዩሉ። በዚ መሰረት ህልው ኩነታት ፋሽስታዊ ስርዓት ህግደፍ አብ ኩሉ መዳያት ማለት ፖለቲካውን ፕሮፓጋንዳውን፣ ወተሃደራውን ጸጥታውን፣ ማሕበራውን ዲፕሎማሲያውን ዓውድታት ብግቡእ ዝመዘነ ጉባኤ፤ ሓያልን ድኹምን ጎንታቱ ንምልላይ ዝሕግዙ ዓሚቕ ገምጋማት አካይዱ።

ህልው ኩነታት ህዝብታት ኤርትራ አብ ትሕቲ ፋሽስታዊ ስርዓት ኢሳይያስ/ህግደፍ ዝሓልፍዎ ዘለዉ ሕሱም ህይወት አብ ኩሉ መዳያት ዝመዘነ 7ይ ውድባዊ ጉባኤ ሰደግኤ፡ ከም ውጽኢቱ አብ ልዕሊ ህዝብን ሃገርን እንጸላለዩ ዘሎ ሓደጋ ብርሰት ብዕምቆቱ ፈቲሹ። ካብዚ ብምብጋስ ድማ ከም ውድብ ህልው መድረኽ ዝጠልቦና ረዚን ሓላፍነት ብምንጻር፤ ተርኡ ንምብራኽ ዘክእልዎ ቅኑዓት መትከላዊ መርሆታት አንፊቱ።



ካብዚ ብምቅጻል፡ ህልው ኩነታት ሓይሊ ተቓውሞ ከቢብዎ ዘሎ ባዕላዊ ሕጽረታትን ብድሆታቱን አብ ጸብጸብ ማእከላይ ሽማግሌ ተሰሪቱ ዝረኣየ 7ይ ውድባዊ ጉባኤ ሰደግኤ፤ ውድብ አብ 6ይ ውድባዊ ጉባኤና ዘጸደቆም ቅኑዓት ናይ ሓድነትን ቃልስን መርሆ ኣፈጻጸምኡ፤ መሓዙት ፖለቲካዊ ሓይልታት ካብዚ መዳይ አብ መኻፊቲ ጉባኤ ዘሕልፍዎ መልእኽቲ፣ ትርጉሙን አብ አረዳድኦ ዘሎ ክፍተትን ኣመልኪቱ ብልዑል ተገዳስነት ብደቐቅ መዚኑ።

7ይ ውድባዊ ጉባኤ ሰደግኤ፡ አብ ዝቐረበሉ ጸብጸብ ተመስሪቱ ዓሚቕን በሊሕን ገምጋም እናካየደ፤ ከም መርሆ ኩሎም ገምጋማቱ ካብ ውሻጥኡ ንግዳም ብዘማዕዱ፤ ንሓያልን ድኹምን ጎንታቱ ብዘለልይ መልኽዑ ዝሓለፎ ናይ 3 ዓመትን ፈረቓን ጉዕዝኡ ፈቲሹ።

ብመሰረት ዝተታሕዘ ኣጀንዳ 7ይ ውድባዊ ጉባኤ ሰደግኤ፡ ማእከላይ ሽማግሌ ኣብ ውድባዊ መዳይ ንዝቐረበ ጸብጻባት ኣብያተ ጽሕፈታት ብደቐቕ ድሕሪ ምርኣይ፡ ንዝቐረበሉ ሪፖርት ኣጽዲቐ። ድሕሪዚ ብኣባላት ቁጽጽር ኮምሽን ዝቀርበ ጽማቕ ሓበሬታ ብምስማዕ፡ ኣድላይ ትካላዊ ምምዕርራይ ክግበር ብምርኣይ ኣንፊት ኣነጹ።



7ይ ውድባዊ ጉባኤ ንክልተ መዓልቲ ዝኣክል ኣብ ጸብጻባት ማእከላይ ሽማግሌን ቁጽጽር ኮምሽን ተጽሚዖ ድሕሪ ምጽና፡ ነቲ ዝቐረበ ጸብጻብ ብድምጹ ድሕሪ ምጽዳቕ፤ ኣብ 3ይ መዓልቲ ውዕሉኡ፡ ኣብ ንድፊ ፖለቲካዊ መደብ ዕዮን ሕገ-ህገጻን ክርእይ ኣብ ኣጀንዳታቱ ሰሪዕዎ ምህላዉ፡ ካብ ኣቦ መንበር ፕረዝደም 7ይ ውድባዊ ጉባኤ ሰደግኤ ዝረኹብናዮ ሓበሬታ የረድእ።

ሽማግሌ ዜናን ስነ-ምግባን
7ይ ውድባዊ ጉባኤ
ሰውራዊ ደሞክራሲያዊ ግባር ኤርትራ /ሰደግኤ/
19 ለካቲት 2017